

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀ ಲಕ್ಷ್ಮೀಸಹಸ್ರನಾಮಸ್ತೋತ್ರಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ಲಕ್ಷ್ಮೀಸಹಸ್ರನಾಮಸ್ತೋತ್ರಂ ||

ಅಸ್ಯ ಶ್ರೀಮಹಾಲಕ್ಷ್ಮೀಸಹಸ್ರನಾಮಸ್ತೋತ್ರಮಹಾಮಂತ್ರಸ್ಯ |

ಶ್ರೀಮಹಾವಿಷ್ಣುರ್ಭಗವಾನೃಷಿಃ | ಅನುಷ್ಠುಪ್ ಛಂದಃ |

ಶ್ರೀಮಹಾಲಕ್ಷ್ಮೀದೇವತಾ | ಶ್ರೀಂ ಬೀಜಂ |

ಹ್ರೀಂ ಶಕ್ತಿಃ | ಹ್ರೈಂ ಕೀಲಕಂ |

ಶ್ರೀಮಹಾಲಕ್ಷ್ಮೀಪ್ರಸಾದಸಿದ್ಧ್ಯರ್ಥೇ ಜಪೇ ವಿನಿಯೋಗಃ |

ಧ್ಯಾನಂ

ಪದ್ಮಾನನೇ ಪದ್ಮಕರೇ ಸರ್ವಲೋಕೈಕಪೂಜಿತೇ |

ಸಾನ್ನಿಧ್ಯಂ ಕುರು ಮೇ ಚಿತ್ತೇ ವಿಷ್ಣುವಕ್ಷಃಸ್ಥಲಸ್ಥಿತೇ || 1 ||

ಭಗವದ್ಧಕ್ಷಿಣೇ ಪಾರ್ಶ್ವೇ ಶ್ರಿಯಂ ದೇವೀಮವಸ್ಥಿತಾಂ |

ಈಶ್ವರೀಂ ಸರ್ವಭೂತಾನಾಂ ಜನನೀಂ ಸರ್ವದೇಹಿನಾಂ || 2 ||

ಚಾರುಸ್ಥಿತಾಂ ಚಾರುದತೀಂ ಚಾರುನೇತ್ರಾನನಭ್ರುವಂ |

ಸುಕಪೋಲಾಂ ಸುಕರ್ಣಾಗ್ರನ್ಯಸ್ತಮೌಕ್ತಿಕಕುಂಡಲಾಂ || 3 ||

ಸುಕೇಶಾಂ ಚಾರುಬಿಂಬೋಷ್ಠೀಂ ರಕ್ತತುಂಗಘನಸ್ತನೀಂ |

ಅಲಕಾಗ್ರೈರಲಿನ್ಬೈರಲಂಕೃತಮುಖಾಂಬುಜಾಂ || 4 ||

ಲಸತ್ಕನಕಸಂಕಾಶಪೀನಸುಂದರಕಂಧರಾಂ |

ನಿಷ್ಕಂಠೀಂ ಸ್ತನಾಲಂಬಿಮುಕ್ತಾಹಾರವಿರಾಜಿತಾಂ || 5 ||

ನೀಲಕುಂತಲಮಧ್ಯಸ್ಥಮಾನಿಕ್ಯಮಕುಟೋಜ್ಜ್ವಲಾಂ |

ಶುಕ್ಲಮಾಲ್ಯಾಂಬರಧರಾಂ ತಪ್ತಹಾಟಕವರ್ಣಿನೀಂ || 6 ||

ಅನನ್ಯಸುಲಭೈಸ್ತೈಸ್ತೈರ್ಗುಣೈಃ ಸೌಮ್ಯ ಮುಖೈರ್ನಿಜೈಃ |
ಅನುರೂಪಾನವದ್ಯಾಂಗೀಂ ಹರೇರ್ನಿತ್ಯಾನಪಾಯಿನೀಂ || 7 ||

ಅಥ ಸ್ತೋತ್ರಂ

ಶ್ರೀರ್ವಾಸುದೇವಮಹಿಷೀ ಪುಂಪ್ರಧಾನೇಶ್ವರೇಶ್ವರೀ |
ಅಚಿಂತ್ಯಾನಂತವಿಭವಾ ಭಾವಾಭಾವವಿಭಾವಿನೀ || 1 ||

ಅಹಂಭಾವಾತ್ಮಿಕಾ ಪದ್ಮಾ ಶಾಂತಾನಂತಜಿತಾತ್ಮಿಕಾ |
ಬ್ರಹ್ಮಭಾವಂ ಗತಾ ತ್ಯಕ್ತಭೀತಾ ಸರ್ವಜಗನ್ಮಯೀ || 2 ||

ಷಾಡ್ಗುಣ್ಯಪೂರ್ಣಾ ತ್ರಯ್ಯಂತರೂಪಾಽತ್ಮನಪಗಾಮಿನೀ |
ಏಕಯೋಗ್ಯಾಶೂನ್ಯ ಭಾವಾಕೃತಿಸ್ತೇಜಃ ಪ್ರಭಾವಿನೀ || 3 ||

ಭಾವ್ಯಭಾವಕಭಾವಾಽತ್ಮಭಾವ್ಯಾ ಕಾಮಧುಗಾತ್ಮಭೂಃ |
ಭಾವಾಭಾವಮಯೀ ದಿವ್ಯಾ ಭೇದ್ಯಭೇದಕಭಾವಗಾ || 4 ||

ಜಗತ್ಕುಟುಂಬಿನ್ಯಖಿಲಾಧಾರಾ ಕಾಮವಿಜೃಂಭಿಣೀ |
ಪಂಚಕೃತ್ಯಕರೀ ಪಂಚಶಕ್ತಿಮಯ್ಯಾತ್ಮವಲ್ಲಭಾ || 5 ||

ಭಾವಾಭಾವಾನುಗಾ ಸರ್ವಸಮ್ಮತಾಽತ್ಮೋಪಗೂಹಿನೀ |
ಅಪೃಥಕ್ಚಾರಿಣೀ ಸೌಮ್ಯಾ ಸೌಮ್ಯರೂಪಾಽವ್ಯವಸ್ಥಿತಾ || 6 ||

ಆದ್ಯಂತರಹಿತಾ ದೇವೀ ಭವಭಾವ್ಯಸ್ವರೂಪಿಣೀ |
ಮಹಾವಿಭೂತಿಸ್ಸಮತಾಂ ಗತಾ ಜ್ಯೋತಿರ್ಗಣೇಶ್ವರೀ || 7 ||

ಸರ್ವಕಾರ್ಯಕರೀ ಧರ್ಮಸ್ವಭಾವಾತ್ಮಾಗ್ರತಃ ಸ್ಥಿತಾ |
ಆಜ್ಞಾಸಮವಿಭಕ್ತಾಂಗೀ ಜ್ಞಾನಾನಂದಕ್ರಿಯಾಮಯೀ || 8 ||

ಸ್ವಾತಂತ್ರ್ಯರೂಪಾ ದೇವೋರಃಸ್ಥಿತಾ ತದ್ಧರ್ಮಧರ್ಮಿಣೀ |
ಸರ್ವಭೂತೇಶ್ವರೀ ಸರ್ವಭೂತಮಾತಾಽತ್ಮಮೋಹಿನೀ || 9 ||

ಸರ್ವಾಂಗಸುಂದರೀ ಸರ್ವವ್ಯಾಪಿನೀ ಪ್ರಾಪ್ತಯೋಗಿನೀ |
ವಿಮುಕ್ತಿದಾಯಿನೀ ಭಕ್ತಗಮ್ಯಾ ಸಂಸಾರತಾರಿನೀ || 10 ||

ಧರ್ಮಾರ್ಥವಾದಿನಿ ವ್ಯೋಮನಿಲಯಾ ವ್ಯೋಮವಿಗ್ರಹಾ |
ಪಂಚವ್ಯೋಮಪದೀ ರಕ್ಷವ್ಯಾವೃತ್ತಿಃ ಪ್ರಾಪ್ಯಪೂರಿಣೀ || 11 ||

ಆನಂದರೂಪಾ ಸರ್ವಾಪ್ತಿಶಾಲಿನೀ ಶಕ್ತಿನಾಯಿಕಾ |
ಹಿರಣ್ಯವರ್ಣಾ ಹೈರಣ್ಯಪ್ರಾಕಾರಾ ಹೇಮಮಾಲಿನೀ || 12 ||

ಪ್ರಸ್ಫುರತ್ತಾ ಭದ್ರಹೋಮಾ ವೇಶಿನೀ ರಜತಸ್ರಜಾ |
ಸ್ವಾಜ್ಞಾಕಾರ್ಯಮರಾ ನಿತ್ಯಸುರಭಿವ್ಯೋಮಚಾರಿನೀ || 13 ||

ಯೋಗಕ್ಷೇಮಾವಹಾ ಸರ್ವಸುಲಭೇಚ್ಛಾಕ್ತಿಯಾತ್ಮಿಕಾ |
ಮಹಾಸಮೂಹಾ ನಿಖಿಲಪ್ರರೋಹಾ ವೇದಗೋಚರಾ || 14 ||

ವಿಸ್ಮಯಾಧಾಯಿನೀ ಬ್ರಹ್ಮಸಂಹಿತಾ ಸುಗುಣೋತ್ತರಾ |
ಪ್ರಜ್ಞಾಪರಿಮಿತಾಽಽತ್ಮಾನುರೂಪಾ ಸತ್ಯೋಪಯಾರ್ಜಿತಾ || 15 ||

ಮನೋಜ್ಞೇಯಾ ಜ್ಞಾನಗಮ್ಯಾ ನಿತ್ಯಮುಕ್ತಾಽಽತ್ಮಸೇವಿನೀ |
ಕರ್ತೃಶಕ್ತಿಃ ಸುಗಹನಾ ಭೋಕ್ತೃಶಕ್ತಿಗುಣಪ್ರಿಯಾ || 16 ||

ಜ್ಞಾನ ಶಕ್ತಿರನೌಪಮ್ಯಾ ಪರಶಕ್ತಿರ್ನಿರಾಮಯಾ |
ಅಕಲಂಕಾ ಮಹಾಶಕ್ತಿರ್ನಿರಾಧಾರಾ ವಿಕಾಸಿನೀ || 17 ||

ಮಹಾಮಾಯಾ ಮಹಾನಂದಾ ಬ್ರಹ್ಮನೀತಿರ್ನಿರಾಶ್ರಯಾ |
ಏಕಸ್ವರೂಪಾ ತ್ರಿವಿಧಾ ಸಂಖ್ಯಾತೀತಾ ನಿರಂಜನಾ || 18 ||

ಆತ್ಮಸಕ್ತಾ ನಿತ್ಯಶುಚಿರ್ನಿರ್ವಿಕಲ್ಪಾ ಸುಖೋಚಿತಾ |
ನಿತ್ಯಶಾಂತಾ ನಿಸ್ತರಂಗಾ ನಿರ್ಭಿನ್ನಾ ಸರ್ವಭೇದಿನೀ || 19 ||

ಅಸಂಕೀರ್ಣಾಽವಿಧೇಯಾತ್ಮಾ ನಿಷೇದ್ಧ್ಯಾ ಸರ್ವಪಾವನೀ |
ನಿಷ್ಕಾಮನಾ ಸರ್ವರಸಾಽಭೇದ್ಯಾ ಸರ್ವಾರ್ಥಸಾಧಿನೀ || 20 ||

ಅನಿರ್ದೇಶ್ಯಾಪರಿಮಿತಾ ನಿರ್ವಿಕಾರಾ ತ್ರಿಲಕ್ಷಣಾ |
ಅಭಯಂಕರೀ ಸ್ತ್ರೀಸ್ವರೂಪಾವ್ಯಕ್ತಾ ಸದಸದಾಕೃತಿಃ || 21 ||

ಅಪ್ರತರ್ಕ್ಯಾಪ್ರತಿಹತಾ ನಿಯಂತ್ರೀ ಯಂತ್ರವಾಹಿನೀ |
ಹಾರ್ದಮೂರ್ತಿರ್ಮಹಾಮೂರ್ತಿರವ್ಯಕ್ತಾ ವಿಶ್ವಗೋಪಿನೀ || 22 ||

ವರ್ಧಮಾನಾನವದ್ಯಾಂಗೀ ನಿರವದ್ಯಾ ತ್ರಿವರ್ಗದಾ |
ಅಪ್ರಮೇಯಾಮೃತದುಘಾ ಕೂಟಸ್ಥಾ ಕುಲನಂದಿನೀ || 23 ||

ಅವಿಗೀತಾ ತಂತ್ರಸಿದ್ಧಾ ಯೋಗಸಿದ್ಧಾಮರೇಶ್ವರೀ |
ವಿಶ್ವಸೂತಿಸ್ತರ್ಪಯಂತೀ ನಿತ್ಯತ್ಯಪ್ತಾ ಮಹೌಷಧಿಃ || 24 ||

ಶಬ್ದಾತ್ಯಯಾ ಶಬ್ದಸಹಾ ಕೃತಜ್ಞಾ ಕೃತಲಕ್ಷಣಾ |
ತ್ರಿವರ್ತಿನೀ ತ್ರಿಲೋಕಸ್ಥಾ ಭೂರ್ಭುವಸ್ವರಯೋನಿಜಾ || 25 ||

ಅಗ್ರಾಹ್ಯಾಗ್ರಾಹಿಕಾನ್ಂತಾಹ್ವಯಾ ಸರ್ವಾತಿಶಾಯಿನೀ |
ವ್ಯೋಮಪದ್ಮಾ ಕೃತಧುರಾ ಪೂರ್ಣಕಾಮಾ ಮಹೇಶ್ವರೀ || 26 ||

ಸುವಾಚ್ಯಾ ವಾಚಿಕಾ ಸತ್ಯಕಥನಾ ಸರ್ವಪಾವನೀ |
ಲಕ್ಷ್ಮಮಾಣಾ ಲಕ್ಷಯಂತೀ ಜಗಜ್ಜ್ಯೇಷ್ಠಾ ಶುಭಾವಹಾ || 27 ||

ಜಗತ್ಪ್ರತಿಷ್ಠಾ ಭುವನಭರ್ತ್ರಿಣಿ ಗೂಢಪ್ರಭಾವಿನೀ |
ಕ್ರಿಯಾಯೋಗಾತ್ಮಿಕಾ ಮೂರ್ತಾ ಹೃದಬ್ಜಸ್ಥಾ ಮಹಾಕ್ರಮಾ || 28 ||

ಪರಮದ್ಯೌಃ ಪ್ರಥಮಜಾ ಪರಮಾಪ್ತಾ ಜಗನ್ನಿಧಿಃ |
ಆತ್ಮಾನಪಾಯಿನೀ ತುಲ್ಯಸ್ವರೂಪಾ ಸಮಲಕ್ಷಣಾ || 29 ||

ತುಲ್ಯವೃತ್ತಾ ಸಮವಯಾ ಮೋದಮಾನಾ ಖಗದ್ವಜಾ |
ತುಲ್ಯಚೇಷ್ಟಾ ತುಲ್ಯಶೀಲಾ ವರದಾ ಕಾಮರೂಪಿನೀ || 30 ||

ಸಮಗ್ರಲಕ್ಷಣಾನಂತಾ ತುಲ್ಯಭೂತಿಃ ಸನಾತನಾ |
ಮಹರ್ಧಿಃ ಸತ್ಯಸಂಕಲ್ಪಾ ಭೂಮಿಜಾ ಪರಮೇಶ್ವರೀ || 31 ||

ಜಗನ್ನಾತಾ ಸೂತ್ರವತೀ ಭೂತಧಾತ್ರೀ ಯಶಸ್ವಿನೀ |
ಮಹಾಭಿಲಾಷಾ ಸಾವಿತ್ರೀ ಪ್ರಧಾನಾ ಸರ್ವಭಾಸಿನೀ || 32 ||

ನಾನಾವಪುರ್ಬಹುವಿಧಾ ಸರ್ವಜ್ಞಾ ಪುಣ್ಯಕೀರ್ತನಾ |
ಭೂತಾಶ್ರಯಾ ಹೃಷೀಕೇಶಾ ಅಶೋಕಾ ಸ್ವಾಂಗಿವಾಹಿಕಾ || 33 ||

ಬ್ರಹ್ಮಾತ್ಮಿಕಾ ಪುಣ್ಯಜನೀ ಸತ್ಯಕಾಮಾ ಸಮಾಧಿಭೂಃ |
ಹಿರಣ್ಯಗರ್ಭಾ ಗಂಭೀರಾ ಗೋಧೂಲೀ ಕಮಲಾಸನಾ || 34 ||

ಜಿತಕ್ರೋಧಾ ಕುಮುದಿನೀ ವೈಜಯಂತೀ ಮನೋಜವಾ |
ಧನಲಕ್ಷ್ಮೀಃ ಸ್ವಸ್ತಿಕರೀ ರಾಜ್ಯಲಕ್ಷ್ಮೀರ್ಮಹಾಸತೀ || 35 ||

ಜಯಲಕ್ಷ್ಮೀರ್ಮಹಾಗೋಷ್ಠೀ ಮಘೋನೀ ಮಾಧವಪ್ರಿಯಾ |
ಪದ್ಮಗರ್ಭಾ ವೇದವತೀ ವಿವಿಕ್ತಾ ಪರಮೇಷ್ಟಿನೀ || 36 ||

ಸುವರ್ಣಬಿಂದುರ್ಮಹತೀ ಮಹಾಯೋಗಿಪ್ರಿಯಾನಘಾ |
ಪದ್ಮೇ ಸ್ಥಿತಾ ವೇದಮಯೀ ಕುಮುದಾ ಜಯವಾಹಿನೀ || 37 ||

ಸಂಹರ್ತಿನಿರ್ಮಿತಾ ಜ್ಯೋತಿನಿಯತಿವಿವಿಧೋತ್ಸವಾ |
ರುದ್ರವಂದ್ಯಾ ಸಿಂಧುಮತೀ ವೇದಮಾತಾ ಮಧುವ್ರತಾ || 38 ||

ವಿಶ್ವಂಭರಾ ಹೈಮವತೀ ಸಮುದ್ರೇಚ್ಛಾವಿಹಾರಿಣೀ |
ಅನುಕೂಲಾ ಯಜ್ಞವತೀ ಶತಕೋಟಿಃ ಸುಪೇಶಲಾ || 39 ||

ಧರ್ಮೋದಯಾ ಧರ್ಮಸೇವಾ ಸುಕುಮಾರೀ ಸಭಾವತೀ |
ಭೀಮಾ ಬ್ರಹ್ಮಸ್ತುತಾ ಮಧ್ಯಪ್ರಭಾ ದೇವರ್ಷಿವಂದಿತಾ || 40 ||

ದೇವಭೋಗ್ಯಾ ಮಹಾಭಾಗಾ ಪ್ರತಿಜ್ಞಾ ಪೂರ್ಣಶೇವಧಿಃ |
ಸುವರ್ಣಾ ರುಚಿರಪ್ರಖ್ಯಾ ಭೋಗಿನೀ ಭೋಗದಾಯಿನೀ || 41 ||

ವಸುಪ್ರಣೋತ್ತಮವಧೂರ್ಗಾಯತ್ರೀ ಕಮಲೋದ್ಭವಾ |
ವಿದ್ವತ್ಪ್ರಿಯಾ ಪದ್ಮಚಿಹ್ನಾ ವರಿಷ್ಠಾ ಕಮಲೇಕ್ಷಣಾ || 42 ||

ಪದ್ಮಪ್ರಿಯಾ ಸುಪ್ರಸನ್ನಾ ಪ್ರಮೋದಾ ಪ್ರಿಯಪಾರ್ಶ್ವಗಾ |
ವಿಶ್ವಭೂಷಾ ಕಾಂತಿಮತೀ ಕೃಷ್ಣಾ ವೀಣಾರವೋತ್ಸುಕಾ || 43 ||

ರೋಚಿಷ್ಕರೀ ಸ್ವಪ್ರಕಾಶಾ ಶೋಭಮಾನಾ ವಿಹಂಗಮಾ |
ದೇವಾಂಗಸ್ಥಾ ಪರಿಣತಿಃ ಕಾಮವತ್ಸಾ ಮಹಾಮತಿಃ || 44 ||

ಇಲ್ವಲೋತ್ಪಲನಾಭಾಽಧಿಶಮನೀ ವರವರ್ಣಿನೀ |
ಸ್ವನಿಷ್ಠಾ ಪದ್ಮನಿಲಯಾ ಸದ್ಗತಿಃ ಪದ್ಮಗಂಧಿನೀ || 45 ||

ಪದ್ಮವರ್ಣಾ ಕಾಮಯೋನಿಶ್ಚಂಡಿಕಾ ಚಾರುಕೋಪನಾ |
ರತಿಸ್ನುಷಾ ಪದ್ಮಧರಾ ಪೂಜ್ಯಾ ತ್ರೈಲೋಕ್ಯಮೋಹಿನೀ || 46 ||

ನಿತ್ಯಕನ್ಯಾ ಬಿಂದುಮಾಲಿನ್ಯಕ್ಷಯಾ ಸರ್ವಗಂಧಿನೀ |
ಗಂಧಾತ್ಮಿಕಾ ಸುರಸಿಕಾ ದೀಪ್ತಮೂರ್ತಿಃ ಸುಮಧ್ಯಮಾ || 47 ||

ಪೃಥುಶ್ರೋಣೀ ಸೌಮ್ಯಮುಖೀ ಸುಭಗಾ ವಿಷ್ವರಶ್ರುತಿಃ |
ಸ್ಮಿತಾನನಾ ಚಾರುಗರ್ತಿನಿಮ್ಮನಾಭಿರ್ಮಹಾಸ್ತನೀ || 48 ||

ಸ್ನಿಗ್ಧವೇಣೀ ಭಗವತೀ ಸುಕಾಂತಾ ವಾಮಲೋಚನಾ |
ಪಲ್ಲವಾಂಘ್ರಿಃ ಪದ್ಮಮನಾಃ ಪದ್ಮಬೋಧಾ ಮಹಾಪ್ಸರಾಃ || 49 ||

ಸರಸ್ವತೀ ಚಾರುಹಾಸಾ ಶುಭದೃಷ್ಟಿಃ ಕಕುದ್ಮಿನೀ |
ಕಂಬುಗ್ರೀವಾ ಸುಜಘನಾ ರಕ್ತಪಾಣಿ ಮನೋರಮಾ || 50 ||

ಪದ್ಮಿನೀ ಮಂದಗಮನಾ ಚತುರ್ಧಂಷ್ಟ್ರಾ ಚತುರ್ಭುಜಾ |
ಶುಭರೇಖಾ ವಿಲಾಸಭ್ರೂಃ ಶುಕವಾಣೀ ಕಲಾವತೀ || 51 ||

ಋಜುನಾಸಾ ಕಲರವಾ ವರಾರೋಹಾ ತಲೋದರೀ |
ಸಂಧ್ಯಾ ಬಿಂಬಾಧರಾ ಪೂರ್ವಭಾಷಿಣೀ ಶ್ರೀಸಮಾಹ್ವಯಾ || 52 ||

ಇಕ್ಷುಚಾಪಾ ಸುಮಶರಾ ದಿವ್ಯಭೂಷಾ ಮನೋಹರಾ |
ವಾಸವೀ ಪಾಂಡರಚ್ಛತ್ರಾ ಕರಭೋರುಸ್ತಿಲೋತ್ತಮಾ || 53 ||

ಸೀಮಂತಿನೀ ಪ್ರಾಣಶಕ್ತಿವಿಭೀಷಿಣ್ಯಸುಧಾರಿಣೀ |
ಭದ್ರಾ ಜಯಾವಹಾ ಚಂದ್ರವದನಾ ಕುಟಿಲಾಲಕಾ || 54 ||

ಚಿತ್ರಾಂಬರಾ ಚಿತ್ರಗಂಧಾ ರತ್ನಮೌಲಿಸಮುಜ್ಜ್ವಲಾ |
ದಿವ್ಯಾಯುಧಾ ದಿವ್ಯಮಾಲ್ಯಾ ವಿಶಾಖಾ ಚಿತ್ರವಾಹನಾ || 55 ||

ಅಂಬಿಕಾ ಸಿಂಧುತನಯಾ ನಿಶ್ರೇಣೀ ಸುಮಹಾಸಿನೀ |
ಸಾಮಪ್ರಿಯಾ ನವಮೃಗೀ ಸರ್ವಸೇವ್ಯಾ ವರಾಂಗನಾ || 56 ||

ಗಂಧದ್ವಾರಾ ದುರಾಧರ್ಷಾ ನಿತ್ಯಪುಷ್ಪಾ ಕರೀಷಿಣೀ |
ದೇವಜುಷ್ವಾಸದಿವ್ಯವರ್ಣಾ ದಿವ್ಯಗಂಧಾ ಸ್ವಕರ್ದಮಾ || 57 ||

ಅನಂತರೂಪಾಽನಂತಸ್ಥಾ ಸರ್ವದಾಽನಂತಸಂಗಮಾ |
ಯಜ್ಞಾಶಿನೀ ಮಹಾವೃಷ್ಟಿಃ ಸರ್ವಪೂಜ್ಯಾ ವಷಟ್ಪ್ರಿಯಾ || 58 ||

ಯೋಗಪ್ರಿಯಾ ವಿಯನ್ನಾಭಿರನಂತಶ್ರೀರತೀಂದ್ರಿಯಾ |
ಯೋಗಿಸೇವ್ಯಾ ಸತ್ಯರತಾ ಯೋಗಮಾಯಾ ಪುರಾತನೀ || 59 ||

ಸರ್ವೇಶ್ವರೀ ಸುತರುಣೀ ಶರಣ್ಯಾ ಧರ್ಮದೇವತಾ |
ಸುತರಾ ಸಂವೃತಜ್ಯೋತಿಯೋಗಿನೀ ಯೋಗಸಿದ್ಧಿದಾ || 60 ||

ಸೃಷ್ಟಿಶಕ್ತಿದ್ಯೋತಮಾನಾಭೂತಾ ಮಂಗಳದೇವತಾ |
ಸಂಹಾರಶಕ್ತಿಃ ಪ್ರಬಲಾ ನಿರುಪಾಧಿಃ ಪರಾವರಾ || 61 ||

ಉತ್ತಾರಿಣೀ ತಾರಯಂತೀ ಶಾಶ್ವತೀ ಸಮಿತಿಂಜಯಾ |
ಮಹಾಶ್ರೀರಜಹತ್ಕೀರ್ತಿಯೋಗಶ್ರೀಃ ಸಿದ್ಧಿಸಾಧನೀ || 62 ||

ಪುಣ್ಯಶ್ರೀಃ ಪುಣ್ಯನಿಲಯಾ ಬ್ರಹ್ಮಶ್ರೀಬ್ರಾಹ್ಮಣಪ್ರಿಯಾ |
ರಾಜಶ್ರೀ ರಾಜಕಲಿತಾ ಫಲಶ್ರೀಃ ಸ್ವರ್ಗದಾಯಿನೀ || 63 ||

ದೇವಶ್ರೀರದ್ಭುತಕಥಾ ವೇದಶ್ರೀಃ ಶ್ರುತಿಮಾರ್ಗಿಣೀ |
ತಮೋಪಹಾಽವ್ಯಯನಿಧಿರ್ಲಕ್ಷ್ಮಣಾ ಹೃದಯಂಗಮಾ || 64 ||

ಮೃತಸಂಜೀವಿನೀ ಶುಭ್ರಾ ಚಂದ್ರಿಕಾ ಸರ್ವತೋಮುಖೀ |
ಸರ್ವೋತ್ತಮಾ ಮಿತ್ರವಿಂದಾ ಮೈಥಿಲೀ ಪ್ರಿಯದರ್ಶನಾ || 65 ||

ಸತ್ಯಭಾಮಾ ವೇದವೇದ್ಯಾ ಸೀತಾ ಪ್ರಣತಪೋಷಿಣೀ |
ಮೂಲಪ್ರಕೃತಿರೀಶಾನಾ ಶಿವದಾ ದೀಪ್ರದೀಪಿನೀ || 66 ||

ಅಭಿಪ್ರಿಯಾ ಸ್ವೈರವೃತ್ತೀ ರುಕ್ಮಿಣೀ ಸರ್ವಸಾಕ್ಷಿಣೀ |
ಗಾಂಧಾರಿಣೀ ಪರಗತಿಸ್ತತ್ತ್ವಗರ್ಭಾ ಭವಾಭವಾ || 67 ||

ಅಂತರ್ವರ್ತಿರ್ಮಹಾಮುದ್ರಾ ವಿಷ್ಣುದುರ್ಗಾ ಮಹಾಬಲಾ |
ಮದಯಂತೀ ಲೋಕಧಾರಿಣ್ಯದೃಶ್ಯಾ ಸರ್ವನಿಷ್ಕೃತಿಃ || 68 ||

ದೇವಸೇನಾಽಽತ್ಮಫಲದಾ ವಸುಧಾ ಮುಖ್ಯಮಾತೃಕಾ |
ಕ್ಷೀರಧಾರಾ ಘೃತಮಯೀ ಜುಹ್ವತೀ ಯಜ್ಞದಕ್ಷಿಣಾ || 69 ||

ಯೋಗನಿದ್ರಾ ಯೋಗರತಾ ಬ್ರಹ್ಮಚರ್ಯಾ ದುರತ್ಯಯಾ |
ಸಿಂಹಪಿಂಢಾ ಮಹಾದುರ್ಗಾ ಜಯಂತೀ ಖಗವಾಹಿನೀ || 70 ||

ಜಗತ್ಪ್ರಿಯಾ ವಿರೂಪಾಕ್ಷೀ ಸುವರ್ಣಾ ಕ್ರೂರತಾಪಿನೀ |
ಕಾತ್ಯಾಯನೀ ಕಾಲರಾತ್ರಿನಿಶಿದೃಷ್ಟಾ ಕರಾಲಿಕಾ || 71 ||

ತ್ರಿಶೂಲಿನೀ ಖಡ್ಗಧರಾ ಮಹಾಕಾಲೀಂದ್ರಮಾಲಿನೀ |
ಏಕವೀರಾ ಭದ್ರಕಾಲೀ ಸೌನಂದೀ ಉಲ್ಲಸದ್ಗದಾ || 72 ||

ನಾರಾಯಣೀ ಜಗತ್ಪೂರಿಣ್ಯರ್ವರಾ ದ್ರುಹಿಣಪ್ರಸೂಃ |
ಯಜ್ಞಕಾಮಾ ಲೇಲಿಹಾನಾ ತೀರ್ಥಕರ್ಯುಗ್ರವಿಕ್ರಮಾ || 73 ||

ಗರುತ್ಮದುದಯಾಽತ್ಯುಗ್ರಾ ವಾರಾಹೀ ಮಾತೃಭೀಷಿಣೀ |
ಅಶ್ವಕ್ರಾಂತಾ ರಥಕ್ರಾಂತಾ ವಿಷ್ಣುಕ್ರಾಂತೋರುಚಾರಿಣೀ || 74 ||

ವೈರೋಚಿನೀ ನಾರಸಿಂಹೀ ಜೀಮೂತಾ ಶುಭದೇಕ್ಷಣಾ |
ದೀಕ್ಷಾವಿಧಾ ವಿಶ್ವಶಕ್ತಿನಿಜಶಕ್ತಿಃ ಸುದರ್ಶಿನೀ || 75 ||

ಪ್ರತೀತಿರ್ಜಗತೀ ವನ್ಯಧಾರಿಣೀ ಕಲಿನಾಶಿನೀ |
ಅಯೋಧ್ಯಾಚ್ಛಿನ್ನಸಂತಾನಾ ಮಹಾರತ್ನಾ ಸುಖಾವಹಾ || 76 ||

ರಾಜವರ್ತ್ಯರ್ಕಪ್ರತಿಭಾ ವಿನಯತ್ರೀ ಮಹಾಶನಾ |
ಅಮೃತಸ್ಯಂದಿನೀ ಸೀಮಾ ಯಜ್ಞಗರ್ಭಾ ಸಮೀಕ್ಷಣಾ || 77 ||

ಆಕೂತಿರ್ಮಗ್ಯಜುಸ್ಸಾಮಘೋಷಾಽಽರಾಮವಧೂತ್ಸುಕಾ |
ಸೋಮಪಾ ಮಾಧವೀ ನಿತ್ಯಕಲ್ಯಾಣೀ ಕಮಲಾರ್ಚಿತಾ || 78 ||

ಯೋಗರೂಢಿಃ ಸ್ವಾರ್ಥಜುಷ್ವಾ ವಹ್ನಿವರ್ಣಾ ಜಿತಾಸುರಾ |
ಯಜ್ಞವಿದ್ಯಾ ಗುಹ್ಯವಿದ್ಯಾಧ್ಯಾತ್ಮವಿದ್ಯಾ ಕೃತಾಗಮಾ || 79 ||

ಆಪ್ಯಾಯಿನೀ ಕಲಾತೀತಾ ಸುಮಿತ್ರಾ ಪರಭಕ್ತಿದಾ |
ಕಾಂಕ್ಷಮಾಣಾ ಮಹಾಮಾಯಾ ಕೋಲಕಾಮಾಽಮರಾವತೀ || 80 ||

ಸುವೀರ್ಯಾ ದುಃಸ್ವಪ್ನಹರಾ ದೇವಕೀ ವಸುದೇವತಾ |
ಸೌದಾಮಿನೀ ಮೇಘರಥಾ ಋದ್ಧಿದಾ ದೈತ್ಯಮರ್ದಿನೀ || 81 ||

ಶ್ರೇಯಸ್ಕರೀ ಚಿತ್ರಲೀಲೈಕಾಯಿನೀ ರತ್ನಪಾದುಕಾ |
ಮನಸ್ಯಮಾನಾ ತುಲಸೀ ರೋಗನಾಶಿನ್ಯುರುಪ್ರಥಾ || 82 ||

ತೇಜಸ್ವಿನೀ ಸುಖೋಜ್ವಾಲಾ ಮಂದರೇಖಾಽಮೃತಾಶಿನೀ |
ಬ್ರಹ್ಮಿಷ್ಠಾ ವಹ್ನಿಶಮನೀ ಜುಷಮಾಣಾ ಗುಣಾತ್ಯಯಾ || 83 ||

ಕಾದಂಬರೀ ಬ್ರಹ್ಮರತಾ ವಿಧಾತ್ಯುಜ್ಜ್ವಲಹಸ್ತಿಕಾ |
ಅಕ್ಷೋಭ್ಯಾ ಸರ್ವತೋಭದ್ರಾ ವಯಸ್ಯಾ ಸ್ವಸ್ತಿದಕ್ಷಿಣಾ || 84 ||

ಸಹಸ್ರಾಸ್ಯಾ ಜ್ಞಾನಮಾತಾ ವೈಶ್ವಾನರ್ಯಕ್ಷವರ್ತಿನೀ |
ಪ್ರತ್ಯಗ್ವರಾ ವಾರಣವತ್ಯನಸೂಯಾ ದುರಾಸದಾ || 85 ||

ಅರುಂಧತೀ ಕುಂಡಲಿನೀ ಭವ್ಯಾ ದುರ್ಗತಿನಾಶಿನೀ |
ಮೃತ್ಯುಂಜಯಾ ತ್ರಾಸಹರಾ ನಿರ್ಭಯಾ ಶತ್ರುಸೂದಿನೀ || 86 ||

ಏಕಾಕ್ಷರಾ ಸುಪುರಂದ್ರೀ ಸುರಪಕ್ಷಾ ವರಾತುಲಾ |
ಸಕೃದ್ಭಾಸಾ ಪ್ರದ್ಯುಮ್ನಾ ಹರಿಭದ್ರಾ ಧುರಂಧರಾ || 87 ||

ಬಿಲ್ವಪ್ರಿಯಾಽವನೀ ಚಕ್ರಹೃದಯಾ ಕಂಬುತೀರ್ಥಗಾ |
ಸರ್ವಮಂತ್ರಾತ್ಮಿಕಾ ವಿದ್ಯುದ್ಯಶೋದಾ ಸರ್ವರಂಜಿನೀ || 88 ||

ಧ್ವಜಚ್ಛತ್ರಾಶ್ರಯಾ ಭೂಮಿವೈಷ್ಣವೀ ಸದ್ಗುಣೋಜ್ಜ್ವಲಾ |
ಸುಷೇಣಾ ಲೋಕವಿದಿತಾ ಕಾಮಸೂರ್ಜಗದಾದಿಭೂಃ || 89 ||

ವೇದಾಂತಯೋನಿರ್ಜಿಜ್ಞಾಸಾ ಮನೀಷಾ ಸಮದರ್ಶಿನೀ |
ಸಹಸ್ರಶಕ್ತಿರಾವೃತಿಃ ಸುಸ್ಥಿರಾ ಶ್ರೇಯಸಾಂ ನಿಧಿಃ || 90 ||

ರೋಹಿಣೀ ರೇವತೀ ಚಂದ್ರಸೋದರೀ ಭದ್ರಮೋದಿನೀ |
ಆರ್ಯಾ ಗವ್ಯಪ್ರಿಯಾ ವಿಶ್ವಭಾವಿನೀ ಸುವಿಭಾವಿನೀ || 91 ||

ಸುಪ್ರದೃಶ್ಯಾ ಕಾಮಚಾರಿಣ್ಯಪ್ರಮತ್ತಾ ಲಲಂತಿಕಾ |
ಮೋಕ್ಷಲಕ್ಷ್ಮೀರ್ಜಗದ್ಯೋನಿವ್ಯೋಮಲಕ್ಷ್ಮೀಃ ಸುದುರ್ಲಭಾ || 92 ||

ಭಾಸ್ಕರೀ ಪುಣ್ಯಗೇಹಸ್ಥಾ ಮನೋಜ್ಞಾ ವಿಭವಪ್ರದಾ |
ಲೋಕಸ್ವಾಮಿನ್ಯಚ್ಯುತಾರ್ಥಾ ಪುಷ್ಕಲಾ ಜಗದಾಕೃತಿಃ || 93 ||

ವಿಚಿತ್ರಹಾರಿಣೀ ಕಾಂತಾ ಪಾವಿನೀ ಭೂತಭಾವಿನೀ |
ಪ್ರಾಣಿನೀ ಪ್ರಾಣದಾ ವಿದ್ವದ್ವಿಶ್ವಬ್ರಹ್ಮಾಂಡವಾಸಿನೀ || 94 ||

ಸಂಪೂರ್ಣಾ ಪರಮೋತ್ಸಾಹಾ ಶ್ರೀಪತಿಃ ಶ್ರೀಮತಿಃ ಶ್ರುತಿಃ |
ಶ್ರಯಂತೀ ಶ್ರಯಮಾಣಾ ಕ್ಷ್ಮಾ ವಿಶ್ವರೂಪಾ ಪ್ರಸಾದಿನಿ || 95 ||

ಹರ್ಷಣೀ ಪ್ರಥಮಾ ಸರ್ವಾ ವಿಶಾಲಾ ಕಾಮವರ್ಷಿಣೀ |
ಸುಪ್ರತೀಕಾ ಪೃಶ್ನಿಮತೀರ್ನಿವೃತ್ತಿರ್ವಿವಿಧಾ ಪರಾ || 96 ||

ಸುಯಜ್ಞಾ ಮಧುರಾ ಶ್ರೀದಾ ದೇವರಾತಿರ್ಮಹಾಮನಾಃ |
ಸ್ಥೂಲಾ ಸರ್ವಾಕೃತಿಃ ಸೂಕ್ಷ್ಮಾ ನಿಮ್ಮಗವ್ಯಾ ತಮೋನುದಾ || 97 ||

ತುಷ್ಟಿರ್ವಾಗೀಶ್ವರೀ ಪುಷ್ಟಿಃ ಸರ್ವಾದ್ಯಾ ಸ್ವರುಶೋಷಿಣೀ |
ಶಕ್ಯಾತ್ಮಿಕಾ ಶಬ್ದಶಕ್ತಿರ್ವಿಶಿಷ್ಟಾ ವಾಯುಮತ್ಯುಮಾ || 98 ||

ಆನ್ವೀಕ್ಷಿಕೀ ತ್ರಯೀ ವಾರ್ತಾ ದಂಡನೀರ್ತಿನಿಯಾಮಿಕಾ |
ವ್ಯಾಲೀ ಸಂಕರ್ಷಣೀ ದ್ಯೋತಾ ಮಹಾದೇವ್ಯಪರಾಜಿತಾ || 99 ||

ಕಪಿಲಾ ಪಿಂಗಲಾ ಸ್ವಸ್ಥಾ ಬಲಾಕೀ ಘೋಷನಂದಿನೀ |
ಅಜಿತಾ ಕರ್ಷಣೀ ಕ್ಷಾಂತಿರ್ಗರುಡಾ ಗರುಡಾಸನಾ || 100 ||

ಹ್ಲಾದಿನ್ಯನುಗ್ರಹಾ ನಿತ್ಯಾ ಬ್ರಹ್ಮವಿದ್ಯಾ ಹಿರಣ್ಮಯೀ |
ಮಹೀ ಶುದ್ಧವಿದಾ ಪೃಥ್ವೀ ಶತಾನಂದಾಂಶುಮಾಲಿನೀ || 101 ||

ಯಜ್ಞಾಶ್ರಯಾ ಖ್ಯಾತಿಪರಾ ಸ್ತವ್ಯಾ ಘೃಷ್ಟಿಸ್ತ್ರೀಕಾಲಗಾ |
ಸಂಬೋಧಿನೀ ಶಬ್ದಪೂರ್ಣಾ ವಿಜಯಾಂಶುಮತೀ ಕಲಾ || 102 ||

ಶಿವಾ ಸ್ತುತಿಪ್ರಿಯಾ ಖ್ಯಾತಿರ್ಜೀವಯಂತೀ ಪುನರ್ವಸುಃ |
ದೀಕ್ಷಾ ಭಕ್ತಾರ್ತಿಹಾ ರಕ್ಷಾ ಪರೀಕ್ಷಾ ಯಜ್ಞಸಂಭವಾ || 103 ||

ಆದ್ರಾ ಪುಷ್ಕರಿಣೀ ಪುಣ್ಯಾ ಗಣ್ಯಾ ದಾರಿದ್ರ್ಯಭಂಜಿನೀ |
ಧನ್ಯಾ ಮಾನ್ಯಾ ಪದ್ಮನೇಮೀ ಭಾರ್ಗವೀ ವಂಶವರ್ಧಿನೀ || 104 ||

ತೀಕ್ಷ್ಣಪ್ರವೃತ್ತಿಃ ಸತ್ಕೀರ್ತಿನಿಧಿಸೇವ್ಯಾಘನಾಶಿನೀ |
ಸಂಜ್ಞಾ ನಿಸ್ಸಂಶಯಾ ಪೂರ್ವಾ ವನಮಾಲಾ ವಸುಂಧರಾ || 105 ||

ಪೃಥ್ವೀ ಮಹೋತ್ಕಟಾಕಲ್ಯಾ ಮಂಡಲಾಶ್ರಿತಮಾನದಾ |
ಸರ್ವಾ ನಿತ್ಯೋದಿತೋದಾರಾ ಜೃಂಭಮಾಣಾ ಮಹೋದಯಾ || 106 ||

ಚಂದ್ರಕಾಂತೋದಿತಾ ಸೂರ್ಯಾ ಚತುರಶ್ರಾ ಮನೋಜವಾ |
ಬಾಲಾ ಕುಮಾರೀ ಯುವತೀ ಕರುಣಾ ಭಕ್ತವತ್ಸಲಾ || 107 ||

ಮೇದಿನ್ಯುಪನಿಷನ್ಮಿಶ್ರಾ ಸುಮವೀರುರ್ಧನೇಶ್ವರೀ |
ದುರ್ಮರ್ಷಣೀ ಸುಚರಿತಾ ಬೋಧಾ ಶೋಭಾ ಸುವರ್ಚಲಾ || 108 ||

ಯಮುನಾಕ್ಷೌಹಿಣೀ ಗಂಗಾ ಮಂದಾಕಿನ್ಯಮಲಾಶಯಾ |
ಗೋದಾ ಗೋದಾವರೀ ಚಂದ್ರಭಾಗಾ ಕಾವೇರ್ಯುದನ್ವತೀ || 109 ||

ಸಿನೀವಾಲೀ ಕುಹೂ ರಾಕಾ ವಾರಣಾ ಸಿಂಧುಮತ್ಯಮಾ |
ಪೂರ್ತಿರ್ಮಾಯಾತ್ಮಿಕಾ ಸ್ಫೂರ್ತಿರ್ವ್ಯಾಖ್ಯಾ ಸೂತ್ರಾ ಪ್ರಜಾವತೀ || 110 ||

ವೃದ್ಧಿಃ ಸ್ಥಿತಿರ್ಧ್ರುವಾ ಬುದ್ಧಿಸ್ತ್ರಗುಣಾ ಗುಣಗಹ್ವರಾ |
ಅಮೋಘಾ ಶಾಂತಿದಾ ಸತ್ಯಾ ಜ್ಞಾನದೋತ್ಕರ್ಷಿಣೀ ಶಿವಾ || 111 ||

ಪ್ರಕೃತಿರ್ಭಾಮಿನೀ ಲೋಲಾ ಕಮಲಾ ಕಾಮಧುಗ್ವಿಧಿಃ |
ಪ್ರಜ್ಞಾ ರಾಮಾ ಪರಾ ಸಂಧ್ಯಾ ಸುಭದ್ರಾ ಸರ್ವಮಂಗಲಾ || 112 ||

ನಂದಾ ಭದ್ರಾ ಜಯಾ ರಿಕ್ತಾ ತಿಥಿಪೂರ್ಣಾ ಋತಂಭರಾ |
ಕಾಷ್ಠಾ ಕಾಮೇಶ್ವರೀ ನಿಷ್ಠಾ ಕಾಮ್ಯಾ ರಮ್ಯಾ ಧರಾ ಸ್ಮೃತಿಃ || 113 ||

ಶಂಖಿನೀ ಚಕ್ರಿಣೀ ಶ್ಯಾಮಾ ಸಮಾ ಗೋತ್ರಾ ರಮಾ ದ್ಯುತಿಃ |
ಶಾಂತಿದಾ ಸ್ತುತಿಃ ಸಿದ್ಧಿಶ್ಚ ವಿರಜಾತ್ಯುಜ್ಜ್ವಲಾವ್ಯಯಾ || 114 ||

ವಾಣೀ ಗೌರೀಂದಿರಾ ಲಕ್ಷ್ಮೀಃ ಮೇಧಾ ಶ್ರದ್ಧಾಪ್ರಮಾ ದ್ಯುತಿಃ |
ಸ್ವಧಾ ಸ್ವಾಹಾ ರತಿರುಷಾ ವಸುವಿದ್ಯಾ ಧೃತಿಃ ಸಭಾ || 115 ||

ಶಿಷ್ಟಾ ಇಷ್ಟಾ ಶುಚೀ ಧಾತ್ರೀ ಸುಧಾರಾಕ್ಷೋಣ್ಯಜಾನ್ಮತಾ |
ರಮಣ್ಯೇಕಾ ಶಾರದಾಂಬಾ ಸಮೇಧಾನ್ಯದ್ಯಾ ಶುಭಾಕ್ಷರಾ || 116 ||

ರತ್ನಾವಲೀ ಭಾರತೀಡಾ ಧೀರ ಧೀಃ ಕೇವಲಾನ್ಯತ್ಮದಾ |
ಯಾ ಸಾ ಶುದ್ಧಿಃ ಸೋಸ್ಮಿತಾ ಕಾ ನೀಲಾ ರಾಧಾನ್ಮತೋದ್ಭವಾ || 117 ||

ವಿಭೂತಿನಿಷ್ಕಲಾ ರಮ್ಯಾ ರಕ್ಷಾ ಸುವಿಮಲಾ ಕ್ಷಮಾ |
ಪ್ರಾಪ್ತಿರ್ವಾಸಂತಿಕಾ ಲೇಖಾ ಭೂರಿಬೀಜಾ ಮಹಾಂಗದಾ || 118 ||

ವರಧುರ್ಯಾ ಸ್ವಧಾ ಹ್ರೀಭೂಃ ಕಾಮಿನೀ ಶೋಕನಾಶಿನೀ |
ಮಾಯಾ ಪ್ರೀತಿರಸಹನಾ ನರ್ಮದಾ ಗೋಕುಲಾಶ್ರಯಾ || 119 ||

ಅರ್ಕಪ್ರಭಾ ರಸೇಭಾ ಶ್ರೀನಿಲಯೇಂದುಪ್ರಭಾಽದ್ಭುತಾ |
ಶ್ರೀಃ ಕೃಶಾನು ಪ್ರಭಾ ವಜ್ರಲಂಭನಾ ಸರ್ವಭೂಮಿದಾ || 120 ||

ಭೋಗಪ್ರಿಯಾ ಭೋಗವತೀ ಭೋಗೀಂದ್ರಶಯನಾಸನಾ |
ಅಶ್ವಪೂರ್ವಾ ರಥಮಧ್ಯಾ ಹಸ್ತಿನಾದಪ್ರಬೋಧಿನೀ || 121 ||

ಸರ್ವಲಕ್ಷಣಲಕ್ಷಣ್ಯಾ ಸರ್ವಲೋಕಪ್ರಿಯಂಕರೀ |
ಸರ್ವಮಂಗಲಮಾಂಗಲ್ಯಾ ದೃಷ್ಟಾದೃಷ್ಟಫಲಪ್ರದಾ || 122 ||

|| ಇತಿ ಶ್ರೀ ಲಕ್ಷ್ಮೀಸಹಸ್ರನಾಮಸ್ತೋತ್ರಂ ಸಮಾಪ್ತಂ ||